

मां ने सौतेले पिता के साथ मिलकर चार वर्षीय बच्ची को उतारा मौत के घाट

हत्या के बाद शव को तीन सौ किलोमीटर दूर बारां में छिपाया

जयपुर। मुहाना थाना इलाके में चार वर्षीय बच्ची को उसकी मां ने सौतेले पिता के साथ मिलकर मारपीट कर गला दबाकर हत्या कर दी और फिर उसका शव कट्टे में डालकर बारां ले गए और वहां पर एक अलमारी में रख दिया। जहां बदबू उठने पर घर की अलमारी में छिपा रखा मासूम का शव बारां की भंवरगढ थाना पुलिस को मिल गया। मुहाना थाने में मृतक बच्ची के दादा ने हत्यारे बेटे-बहू के खिलाफ मामला दर्ज करवाया है।

थानाधिकारी गुरू भूपेन्द्र सिंह ने बताया कि भवरागढ़ के जेतपुरा निवासी जयराम (65) ने मामला दर्ज करवाया है कि मुहाना थाना इलाके में रहकर

उसका बेटा महावीर मजदूरी का काम करता है। करीब 7 महीने पहले नाते से उसने टॉक निवासी रोशन कुमारी से दूसरी शादी की थी।

रोशन कुमारी के पहले पति रवीन्द्र से चार वर्षीय बेटी इशिका भी साथ रहती थी। 30 मई को शाम करीब 5 बजे बेटा महावीर भरे पोते नवीन के साथ घर पर आया था। घर पर उसकी गैरमौजूदगी में महावीर शराब के नशे में घर में तोड़फोड़ कर चला गया। रात करीब 11 बजे घर पहुंचने पर पोता नवीन घर पर मिला। रात को पोते के साथ वह सो गया।

शनिवार सुबह करीब 8 बजे उठने पर कमरे में रखी लोहे की अलमारी से बदबू उठ रही थी। अलमारी को खोलकर

देखने पर उसमें प्लास्टिक का कट्टा रखा था। बदबू उठने के साथ ही कट्टे से खून निकल रहा था। भवरगढ़ थाना पुलिस ने सूचना पर मौके पर पहुंचकर कट्टे को अलमारी से निकाला। कट्टा खोलकर देखने पर छोटी बच्ची इशिका की लाश मिली। पोते नवीन ने दादा जयराम को बताया कि परसो शाम को मम्मी रोशन कुमारी और पापा महावीर ने जयपुर के घर पर इशिका के साथ लात-धुसों से मारपीट की। पापा ने इशिका का गला दबाया था। सुबह भरे साथ एक प्लास्टिक का कट्टा साथ लेकर गए आए थे। सौतेले पिता के साथ मिलकर मम्मी रोशन कुमारी ने इशिका की हत्या कर दी। शव को ठिकाने लगाने

राजू मंगोड़ीवाला बने कैट राजस्थान के प्रदेशाध्यक्ष



नई दिल्ली/जयपुर। कर्नेडरेशन ऑफ ऑल इंडिया ट्रेडर्स (कैट) के राष्ट्रीय अध्यक्ष बी.सी. भारतीय एवं कैट की राष्ट्रीय स्ट्रेटेजिक एडवाइजर पूर्व केंद्रीय मंत्री स्मृति ईरानी की अनुशंसा पर राष्ट्रीय महासचिव व दिल्ली से सांसद प्रवीण खंडेलवाल ने राजस्थान प्रदेश के अध्यक्ष पद पर वरिष्ठ समाजसेवी व ज्वेलर्स राजू मंगोड़ीवाला को नियुक्त किया है। दर्जनों संस्थाओं व एनजीओ से जुड़े राजू मंगोड़ीवाला जयपुर के प्रतिष्ठित परिवार से संबंध रखते हैं। वर्तमान मे गौ सेवा सहित विभिन्न प्रकल्पों पर सेवा कार्य में अग्रणी भूमिका निभाते है। कल नई दिल्ली स्थित सांसद आवास पर सांसद व राष्ट्रीय महासचिव प्रवीण खंडेलवाल ने वरिष्ठ पदाधिकारियों द्वाराका प्रसाद खंडेलवाल, मनोज गोयल, महेंद्र गुप्ता, सुरेश खंडेलवाल व हेमंत प्रभाकर की मौजूदगी में नियुक्ति पत्र जारी किया। व्यवसायी राजू मंगोड़ीवाला ने संस्था व उच्च पदाधिकारियों का आभार प्रकट करते हुये कार्य करने व नये

पदाधिकारियों की नियुक्ति करने का विश्वास दिलाया राजू मंगोड़ीवाला की नियुक्ति पर वैश्य समाज राजस्थान के युवा प्रभारी मुकेश विजय ने बधाई देते हुये कहा कि राजू मंगोड़ीवाला के नेतृत्व में दर्जनों संस्थाओं के साथ किये गए हजारों कार्य एक अगुठी पहल कर मिसाल पेश की है जो अब कैट के व्यापारिक व देशहित के माध्यम से धरातल पर दिखाई देगी। कैट के राष्ट्रीय अधिवेशन में देश हित पर तुर्क व अजरबैजान के खिलाफ लिये गये निर्णयों की अनुपालना में देश विरोधी उत्पादों का विरोध जारी रहेगा।

राजू मंगोड़ीवाला के प्रदेश अध्यक्ष बनाये जाने पर ज्वेलर्स एसोसिएशन,जयपुर,पिंजरापोल गौशाला,जयपुर राड्ड टाउन रोटरी क्लब,वैश्य समाज,जीतो,भाजपा व्यावसायिक प्रकोष्ठ,अग्रवाल समाज,धर्ध्वतरि व महावीर स्कूल एल्यूमनी सहित कई चैरिटेबल संस्थाओं ने बधाई देते हुये राष्ट्रीय नेतृत्व का आभार प्रकट किया है।

बुजुर्गों से युवा सीखेंगे व्यक्तित्व विकास के गुण

जयपुर। युवाओं को बुजुर्गों से जोड़ने और उनमें सेवा भाव बढ़ाने के लिए युवा उनके साथ समय व्यतीत करेंगे। इसके साथ ही ये बुजुर्गों के अनुभव से बहुत कुछ सीखेंगे। यूनिवन बैंक से सेवानिवृत्त महाप्रबंधक एवं टाइटम बैंक ऑफ इंडिया के गवर्निंग कॉर्डिसिल सदस्य अशोक जैन ने बताया कि देश के पहले समय बैंक, टाईम बैंक ऑफ इंडिया, यूनिवर्सिटी ऑफ पेट्रोलियम एंड एनर्जी स्टडीज के विद्यार्थियों को 8 सप्ताह की इंटरशिप कराएंगे। उन्होंने कहा कि टाईम बैंक की देश भर की 22 शहरों की शाखाओं में 44 इंटरन्स ने 1 जून से इन शहरों में टाईम बैंक के एडमिन्स की मेंटरशिप में इंटरशिप शुरू कर दी है। 2 जून को इनके लिए ऑनलाइन ओरिएंटेशन सत्र का आयोजन किया जाएगा, जिसमें इंटरन्स के साथ साथ इनके मेंटर्स, स्टेट कॉर्डिनेटर्स एवं गवर्निंग कॉर्डिसिल सदस्य भाग लेंगे। इंटरशिप पाठ्यक्रम संयोजक रिटायर्ड आईएएस डॉ रेखा गुप्ता ने जानकारी दी कि इनका 8 सप्ताह का प्रशिक्षण इनके सम्पूर्ण व्यक्तित्व विकास को ध्यान में रखकर तैयार किया गया है ।



खातीपुरा रोड पर की गई तोड़ फोड़ की कार्यवाही के विरोध में चल रहे धरना देते खातीपुरा व्यापार मंडल अध्यक्ष भवानी सिंह राठौड़ व स्थानीय पार्श्व व विद्युत समिति चेयरमैन हेमेन्द्र शर्मा व धरने पर बैठे जन मानस ने पीड़ा जाहिर की।

आईपीओ में इन्वेस्ट के नाम पर व्यक्ति से ठगे साढ़े तेरह लाख

जयपुर। राजधानी के श्याम नगर थाना इलाके में आईपीओ में इन्वेस्ट के नाम पर साइबर ठगों ने 13 लाख 50 हजार रुपये की धोखाधड़ी करने का मामला सामने आया है। पुलिस जांच में सामने आया कि ठगों ने वॉट्सऐप पर लिंक भेजकर आईपीओ में इवेस्ट का झांसा दिया गया और प्रॉफिट सहित रकम निकालने के लिए 20 लाख रुपए नहीं जमा करने पर खाता फ्रीज कर आपराधिक मामला दर्ज कराने की धमकी दी गई। पीड़ित ने साइबर धोखाधड़ी का मामला दर्ज करवाया है। पुलिस ने मामला दर्ज कर जांच में जुटी है।

पुलिस ने बताया कि निर्माण नगर के पदमावती कॉलोनी में रहने वाली पुनीत कुमार ने मामला दर्ज करवाया है कि उसके मोबाइल वॉट्सऐप पर एक लिंक आया। लिंक खोलने के बाद देखा तो आईपीओ में इन्वेस्ट के लिए जानकारी दी गई थी।

जहां पीड़ित की ओरसे जांच पड़ताल के बाद सभी दस्तोवेज सही लगे। 8 मई से आईपीओ में इन्वेस्ट करना शुरू किया और 27 मई तक कुल 13 लाख 50 हजार इन्वेस्ट किए। इसके बाद आईपीओ अलॉट होने का मैसेज आया।

मैसेज में बताया गया कि इन्वेस्ट रकम और प्रॉफिट निकालने के लिए 30 मई तक 20 लाख रुपए जमा कराने होंगे। नहीं तो आपकी इन्वेस्ट रकम को फ्रीज कर दिया जाएगा। आप पर आपराधिक मामला दर्ज होगा। परिचित-दोस्तों से सुझाव लेते पर साइबर धोखाधड़ी होने का पता चलने पर पुलिस को जानकारी दी।

घटना के बाद एक पक्ष के लोगों ने मुख्य सड़क पर जाम लगा दिया

ने पहले खुद के साथ लाई हुई महिलाओं को आगे किया। फिर पुरुषों ने महिलाओं के साथ मारपीट शुरू कर दी। बदमाशों ने इस दौरान जमकर पथराव किया। करीब डेढ़ घंटे तक लोगों और महिलाओं ने पुलिस कंट्रोल रूम को दर्जनों फोन किए। जहां पुलिस मौके पर पहुंची और कुछ लोगों को डिटेन किया। पुलिस ने समझाइश कर सड़क पर धरना देकर बैठी महिलाओं को हटाय़ा और जाम खुलवाया। बताया जा रहा है कि दोनों पक्षों में लंबे समय से जमीनी विवाद चल रहा है। कहासुनी के बाद विवाद गहरा गया। मारपीट में तब्दील हो गया। फिलहाल पुलिस मामले की जांच कर रही है।

के लिए जयपुर से गांव भंवरगढ़ बारां लेकर आया था। पुलिस ने मामला दर्ज कर आरोपितों की तलाश कर रही है। जानकारी के अनुसार महावीर 29 मई को जैतपुरा आया था। शुक्रवार को महावीर गांव में हंगामा कर रहा था। लोगों की सूचना पर पुलिस ने पाबंद किया था। हत्या के मामले में 8 साल जेल में रह चुका है।

साल 2022 में किसान की हत्या के आरोप में महावीर फिर जेल गया था। जेल जाने के बाद उसकी पत्नी छोड़कर चली गई। एक साल पहले ही वह जमानत पर बाहर आया था। उसके खिलाफ हत्या, लूट, मारपीट, चोरी के करीब 15 मामले दर्ज है।

नशा मुक्त बनाने के लिये हस्ताक्षर अभियान का आयोजन



श्रीगोविंददेवजी मंदिर प्रांगण में नि:शुल्क चिकित्सा परामर्श शिविर का आयोजन किया गया।

जयपुर। “एक युद्ध नशे के विरुद्ध-नशा मुक्त भारत जागरूकता महा अभियान” के अंतर्गत मानव सेवा ट्रस्ट राजस्थान द्वारा स्वास्थ्य कल्याण होम्योपैथिक मेडिकल कॉलेज एवं रिसर्च सेंटर, सोतापुरा के सहायक नि:श्रीगोविंददेवजी मंदिर प्रांगण में नि:शुल्क चिकित्सा परामर्श शिविर का भव्य आयोजन किया गया। जिसमें लोगों ने स्वास्थ्य लाभ लिया । जिनको नि:शुल्क दवाई विवरित भी की।

इस कार्यक्रम के मुख्य अतिथि गोपाल शर्मा, विधायक-सिविल लाईंस, जयपुर तथा डॉ. निर्मल जैन,

“शक्ति का वंदन, शिव का अभिनंदन एवं मैं झुकेगा नहीं” पुस्तकों का हुआ विमोचन

जयपुर। चैंबर भवन में शक्ति का वंदन, शिव का अभिनंदन, एवं मैं झुकेगा नहीं पुस्तकों का विमोचन हुआ।

वरिष्ठ पत्रकार एवं लेखक राजेन्द्र सिंह गहलोत द्वारा लिखित शक्ति का वंदन, शिव का अभिनंदन पुस्तक में जयपुर के विभिन्न क्षेत्रों न्यायपालिका, कार्यपालिका, विधायिका, शिक्षा, चिकित्सा, व्यवसाय, समाजसेवा, कला एवं थियेटर जगत की 17 प्रसिद्ध हस्तियों के प्रेरणादायक साक्षात्कार है। मैं झुकेगा नहीं वरिष्ठ मीडियाकर्मी एम आर सिंघवी की स्मृतियों के चंद टुकड़ों और स्वपन का दस्तावेज है। पुस्तकों का विमोचन वित्त सलाहकार एवं मुख्य लेखाधिकारी उत्तर पश्चिम रेलवे रूपेश

शिविरों का आयोजन

कोटपूतली। राज्य सरकार की वित्तीय वर्ष 2025-26 की बजट घोषणा संख्या 68 (1) के तहत जिले में दिव्यांगजनों को 20 हजार रुपये तक के कृत्रिम अंधधुकरण उपलब्ध कराने तथा पंजीकरण बढ़ाने एवं दिव्यांगजनों का स्वावलम्बन पोर्टल के माध्यम से ऑनलाइन प्रमाण पत्र बनवाकर यूडीआईडी कार्ड जारी करवाकर आवश्यक कृत्रिम उपकरण हेतु चिन्हित कर अन्य विभागीय योजनाओं से लाभान्वित कराये जाने हेतु सामाजिक न्याय एवं अधिकारिता विभाग द्वारा 03 से 27 जून तक ग्राम पंचायतवार एवं वार्ड वार विशेष योगजन के सशक्तिकरण एवं कल्याण हेतु शिविर आयोजित किये जायेंगे।

मंत्री और आईएएस के खिलाफ पोस्टर लगाने पर निगम ने करवाया मामला दर्ज

जयपुर। जयपुर के बाईस गोदाम सर्किल पर सहकारिता मंत्री गौतम दक और सीनियर आईएएस मंजू राजपाल के खिलाफ भ्रष्टाचार जुड़े मामलों के पोस्टर लगाने के मामले में नगर निगम हेरिटेज सख्त नजर आ रहा है। जिसके चलते नगर निगम सिविल लाइन जोन ने बिना अनुमति सरकारी होलिंग पर विज्ञापन लगाने वाले अज्ञात लोगों के खिलाफ मामला दर्ज करवाया है। इसके बाद अब अशोकनगर थाना पुलिस ने अज्ञात लोगों के खिलाफ जांच शुरू कर दी है।

पुलिस उप निरीक्षक घनश्याम ने बताया कि सिविल लाइन्स जोन नगर निगम जयपुर हेरिटेज क्षेत्र के वार्ड नंबर 49 में सहकार मार्ग स्थित एमजीएफ मॉल पर एक अज्ञात व्यक्ति ने सार्वजनिक स्थान पर अवैध रूप से

आधा दर्जन बदमाशों ने कॉलोनी में मचाया उत्पात

जयपुर। पुलिस की नाकाम गश्त व्यवस्था का लाभ उठाकर बदमाश शहर में आंतक फैला रहे हैं। बजाज नगर थाना इलाके में बाइक व कार में सवार होकर आए बदमाशों ने एक कॉलोनी में आंतक मचाया और घर के बाहर खड़े वाहनों के शीशे तोड़ने के साथ दुकान में चोरी करने का भी प्रयास किया। यह पूरी घटना कॉलोनी में लगे सीसीटीवी कैमरों में कैद हो गई। पुलिस सीसीटीवी फुटेज के आधार पर बदमाशों की तलाश कर रही है। पुलिस के अनुसार घटना दुर्गापुरा के महावीर नगर की है। इस घटना के सम्बंध में हर्षिता शर्मा ने मामला दर्ज करवाया है। दर्ज प्रकरण में पीड़िता ने बताया कि बीती रात आधा दर्जन से अधिक बदमाश बाइक्स व कार में सवार होकर आए और शोर शराबा करने के साथ घर के बाहर खड़ी गाड़ी के शीशे तोड़ दिए। वहीं इलाके में स्थित एक दुकान का शटर तोड़ने की कोशिश भी की। बदमाश इलाके में लगे लाइट बोर्ड भी तोड़ दिया।

हुक्का बार पर पुलिस की रेड : ग्यारह हुक्का सहित अन्य सामान जब्त

पुलिस से बचने के लिए क्लब में वांकी टॉकी रखे मिले

जयपुर। महेश नगर थाना पुलिस ने स्वेज फार्म सर्किल स्थित टैडी क्लब में चल रहे अवैध हुक्का रेड मारी है। पुलिस जानकारी के अनुसार टैडी क्लब में खाने-पीने की वस्तुओं के साथ

पहले ही मिल जाती थी रेड की सूचना

ग्राहकों को हुक्के की सप्लाई की जा रही है। पुलिस टीम ने मौके पर दो वांकी टॉकी हैडसेट भी बरामद हुए। इनसे पुलिस या चैकिंग टीम के आने की सूचना क्लब के स्टाफ को दे दी जाती थी। साथ ही ग्यारह हुक्के मय पाइप-चिलम फ्लेवर आदि के बरामद हुए।

पुलिस उपायुक्त जयपुर दिगंत आनंद ने बताया कि महेश नगर थाना पुलिस को मुखबिर से सूचना मिली कि स्वेज फार्म सर्किल स्थित टैडी क्लब में अवैध रूप से ग्राहकों को खान पान की समग्री के साथ हुक्का पिलाया जा रहा है। इस पर एक पुलिस टीम मौके पर जाकर सूचना की तस्दीक कर कार्रवाई के निर्देश दिए। उक्त क्लब के अंदर

अज्ञात वाहन की टक्कर से राहगीर की मौत

जयपुर। प्रतापनगर थाना इलाके में एक तेज रफ़ता वाहन की टक्कर से राहगीर की मौत हो गई। हिट एण्ड रन मामले में पुलिस वाहन चालक की तलाश कर रही है। पुलिस के अनुसार प्रतापनगर निवासी 69 वर्षीय गोविंदराम 25 मई की रात को बाजार जा रहा था इसी दौरान हल्दीघाटी मार्ग पर एक तेज रफ़ता वाहन ने उसे टक्कर मार दी। इससे वह गंभीर रूप से घायल हो गया। सूचना पर मौके पर पहुंच कर पुलिस ने उसे अस्पताल पहुंचाया, जहां पर उसकी उपचार के दौरान रविवार को मौत हो गई। पुलिस ने पोस्टमार्टम करवाकर शव परिजनों को सौंप दिया है। पुलिस इस मामले में घटना स्थल और उसके आसपास लगे सीसीटीवी कैमरों की फुटेज खंगाल रही है।



पुलिस ने हुक्का बार से ग्यारह हुक्के मय पाइप-चिलम फ्लेवर आदि के बरामद किए।

प्रवेश कर चेक किया तो कुछ नौजवान क्लब के अंदर कुर्सी टेबलों पर बैठे हुक्के का सेवन करते पाए गए। मौके पर दो वांकी टॉकी हैडसेट भी बरामद हुए।

इनसे पुलिस या चैकिंग टीम के आने की सूचना क्लब के स्टाफ को दे दी जाती थी। पुलिस टीम के पहुंचने से पहले ही हुक्कों को हटा कर छुपा दिया

जाता था। टेबल पर परोसे हुए चार हुक्कों के अलावा टीम द्वारा चेक किया गया। ग्यारह हुक्के मय पाइप-चिलम फ्लेवर आदि के बरामद हुए।

वहीं क्लब के स्टाफ से पूछताछ में पता चला कि क्लब मेंमैनजर गोपाल, रामखिलाड़ी और शेर सिंह हैं। मालिक चेतन कटारिया है। घटना के समय ये लोग मौके पर नहीं मिले।

सार-समाचार

छात्रों को नशा सप्लाई करने वाला तस्कर गिरफ्तार



जयपुर। करधनी थाना पुलिस ने ऑपरेशन क्लीन स्वीप के तहत शांतिर स्मैक तस्कर को गिरफ्तार किया है। साथ ही पुलिस ने आरोपी के पास से 7.14 ग्राम स्मैक बरामद की गई है। पकड़ा गया तस्कर इलाके में छात्रों को स्मैक की सप्लाई करता था। फिलहाल आरोपित तस्कर से पूछताछ की जा रही है। पुलिस उपायुक्त जयपुर पश्चिम अमित कुमार ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत करधनी थाना पुलिस को मुखबिर से सूचना मिली कि एक व्यक्ति अवैध मादक पदार्थ स्मैक लेकर इलाके में घूम रहा है। सूचना मिलते ही पुलिस टीम ने संदिग्ध को हिरासत में ले लिया। जहां तलाशी के दौरान आरोपी की जेब से 7.14 ग्राम स्मैक बरामद हुई। पुलिस ने कच्ची बस्ती निवाहू लिंग रोड करधनी निवासी नेमी सिंह कुम्हार (45) को गिरफ्तार किया। पुलिस पूछताछ में सामने आया कि आरोपी लंबे समय से इस धंधे में लिप्त है और क्षेत्र के छात्रों को स्मैक की आपूर्ति करता है। पुलिस आरोपी से स्मैक की खरीद-फरोख्त सहित अन्य संबंधित लोगों के बारे में पूछताछ कर रही है।

सूने मकानों चोरी करने वाला बदमाश गिरफ्तार



जयपुर। अशोक नगर थाना पुलिस ने कार्रवाई करते हुए निर्माणधीन बिल्डिंग और सूने मकानों चोरी करने वाले गिरोह के एक बदमाश को गिरफ्तार किया है। साथ ही पुलिस ने आरोपित के पास से काफी मात्रा में कॉपर और कार बरामद की है। फिलहाल आरोपित से पूछताछ की जा रही है। पुलिस उपायुक्त जयपुर दिगंत आनंद ने बताया कि अशोक नगर थाना पुलिस ने कार्रवाई करते हुए निर्माणधीन बिल्डिंग और सूने मकानों चोरी करने वाले गिरोह के एक शांतिर बदमाश आकाश निवासी आगरा यूपी को गिरफ्तार कर उसके पास से काफी मात्रा में कॉपर और कार जब्त की है। पुलिस पूछताछ में और भी कई वादादों खुलने की आशंका बताई जा रही है।

पक्षियों के लिए पर्रिंदे बांधे



जयपुर। भीषण गर्मी से पक्षियों को बचाने के लिए पर्रिंदों के लिए पर्रिदा अभियान का आयोजन शिव पार्क शिवलिंग स्कूल के सामने महारानी पार्क दुर्गापुरा पर किया गया। इस अवसर पर जयपुर लोकसभा की सांसद मुख्य अतिथि मंजू शर्मा मोर्चा प्रदेश मंत्री विशिष्ट अतिथि दीपा नाथ्यावत, पूर्व चेयरमैन नगर निगम वरिष्ठ कार्यकर्ता नरेंद्र भोजक।आई संयोजक चंद्र प्रकाश जांगिड़। कार्यक्रम संयोजक मनोज गौतोड़, अर्चना शर्मा, विनोद जैन, कमलेश शर्मा, मनोज जैन, दीपक कुमावत रमाकांत कटारा नंदकिशोर शर्मा सतीश अग्रवाल कैलाश शर्मा कन्हैया लाल पारस मल जैन एवं अन्य कार्यकर्ताओं के साथ पक्षियों के लिए पर्रिंदे लगाए एवं वितरित किए। साथ ही सभी ने संकल्प लिया है रोजाना को उन पर्रिंदों में पानी डालेंगे और पक्षियों को इस भीषण गर्मी से बचाने का प्रयास करेंगे।